


श्रद्धेय नगर उपप्रमुख श्री कलावती महर साउंदले नगर
सभा समक्ष प्रस्तुत गर्नु भएको आ.व. २०८०/०८१ को
बजेट वक्तव्य



दिपायल सिलगढी नगरपालिका

सिलगढी, डोटी

मिति : २०८०/०३/१०

- यस गरिमामय नगर सभाका श्रद्धेय अध्यक्षज्यू एवं नगर प्रमुख ज्यू, नगरसभाका सम्पूर्ण सदस्य ज्यूहरु
- प्रमुख प्रशासकिय अधिकृतज्यू लगायत सम्पूर्ण कर्मचारीज्यूहरु एवं पत्रकार ज्यूहरु ।

यस गरिमामय नगर सभामा आगामी आ.व. २०८०।०८१ को वार्षिक योजना, कार्यक्रम तथा बजेट प्रस्तुत गर्न उपस्थित भएको छु । यस अवसरमा लोकतन्त्र प्राप्त तथा संघीय लोकतान्त्रिक गणतन्त्र स्थापनाको लागि समय समयमा भएका राजनीतिक आन्दोलनमा जीवन उत्सर्ग गर्नुहुने सम्पूर्ण ज्ञात अज्ञात शहीदहरु प्रति हार्दिक श्रद्धाञ्जली अर्पण गर्दछु ।

श्रद्धेय सभाध्यक्षज्यू,

यस नगरसभामा नगरपालिकाको आगामी आ.व. २०८०।०८१ को बजेट पेश गर्न पाउँदा मलाई खुसी लागेको छ । चालु आ.व. को नीति, कार्यक्रम तथा बजेट कार्यान्वयनमा आवश्यक सहयोग गर्दै सुसंस्कृत, सन्दर र समृद्ध यस नगरपालिकाको विकासमा प्रत्यक्ष र अप्रत्यक्ष सहयोग र समर्थन गर्नुहुने सम्पूर्ण महानुभावहरु प्रति हार्दिक आभार प्रकट गर्दछु ।

श्रद्धेय सभाध्यक्षज्यू

दिपायल सिलगढी नगरपालिकाको आर्थिक वर्ष २०८०।०८१ को वार्षिक बजेट तर्जुमा गर्दा स्थानीय तहले अवलम्बन गर्नपर्ने प्रकिया पूरा गरि आएका नगरबासीहरुका मागहरुलाई नगरपालिकाको स्रोत र साधनले भ्याए सम्म समेट्ने प्रयास गरेका छौ । योजना तर्जुमा गर्दा नेपालको संविधान २०७२ को अनुसूची ८ मा व्यवस्था गरिएका स्थानीय तहका एकल अधिकार र अनुसूची ९ मा व्यवस्था गरिएका साभा अधिकार, स्थानीय सरकार सञ्चालन ऐन २०७४ स्थानीय तहको योजना तर्जुमा दिग्दर्शन २०७८, संघीय सरकारको बजेट तथा कार्यक्रम साथै प्रदेश सरकारको बजेट तथा कार्यक्रम र मार्ग दर्शन एवं यस नगर सभाद्वारा पारित आगामी आ.व. को नीति तथा कार्यक्रमलाई पूर्णतः अवलम्बन गर्दै यो वार्षिक बजेट तयार गरिएको छ । यस बजेट निर्माणका लागि विषयगत समितिहरु, वडा समितिहरु, विभिन्न लक्षित समुहहरु, राजनैतिक दलहरु, विषयगत शाखाहरु तथा गैर सरकारी संघ संस्था, नागरिक समाज, सम्बन्धित क्षेत्रका बिज्ञहरु लगायतबाट प्राप्त सुझाव एवं वडास्तरीय भेलाबाट छनौट भई प्राथमिकिकरणको आधारमा नगर कार्यपालिकाको बैठकबाट सिफारिस भई आएका योजनाहरुलाई यस नगर सभामा पेश गरिएको छ ।

स्थानीय सरकारको भूमिका निर्वाह गरिरहेको नगरपालिकाले सिमित स्रोत साधन बाट काम गर्नु पर्ने चुनौति हुंदाहुंदै पनि चालु आ.व. मा नगर बासीहरुको हित र सुविधाका लागि सुशासन, सामाजिक विकास एवं भौतिक पूर्वाधार निर्माण तथा स्रोत परिचालन गरि यस क्षेत्रको विकासका सम्बन्धमा केही अनुभुति योग्य कार्य गर्ने प्रयास गरिएको छ । नगरपालिकाले आफ्नो दैनिक प्रशासनिक एवं विकास निर्माणका कार्यहरुलाई अझ चुस्तदुरुस्त बनाउन तथा सम्पादन गरिएका नियमित सेवा तथा विकासका कार्यहरुमा आम जनताहरु प्रतिको जवाफदेहितामा अभिवृद्धि गर्दै लगिनेछ ।

अब म चालु आर्थिक वर्षको बजेट कार्यान्वयनको संक्षिप्त समीक्षा प्रस्तुत गर्ने अनुमति चाहन्छु ।

- चालु आर्थिक वर्ष कुल सरकारी खर्च रु. ५१ करोड २४ लाख २३ हजार ५ सय ४९ अर्थात विनियोजनको ७६ प्रतिशत हुने संसोधित अनुमान छ । कुल सरकारी खर्च मध्ये चालु खर्च रु. ३५ करोड ३४ लाख २० हजार १० अर्थात विनियोजनको ८१ प्रतिशत र पूजगित खर्च रु. १४ करोड ७५ लाख १० हजार ७ सय १७ अर्थात विनियोजनको ६२ प्रतिशत खर्च हुने संसोधित अनुमान रहेको छ ।
- चालु आर्थिक वर्ष राजश्व संकलन रु. १ करोड ५६ लाख हुने संसोधित अनुमान छ । यो लक्ष्यको तुलनामा ११४ प्रतिशत हो भने गत वर्षको तुलनामा १६ प्रतिशतले बढी हो ।

बजेट तयार गर्दा लिइएका आधारहरु :

- नेपालको संविधान २०७२ अनुसूची ८ र ९ ले निर्दिष्ट गरेको स्थानीय तहको एकल तथा साभा अधिकारहरु, मौलिक हकहरु, राज्यका निर्देशक सिद्धान्त र नीतिहरु
- संघीय तथा प्रदेश सरकारले अंगीकार गरेको आर्थिक तथा वित्तीय नीतिहरु
- स्थानीय सरकार सञ्चालन ऐन २०७४
- संघीय तथा प्रदेश सरकारबाट प्राप्त बजेट सिलिङ्ग र सो को साथमा प्राप्त मार्ग निर्देशनहरु
- माननिय सांसद ज्यूहरु र राजनैतिक दलहरुबाट प्राप्त सुभावाहरु
- स्रोत अनुमान तथा बजेट सीमा निर्धारण समितिले दिएका सिफारिसहरु
- राजश्व परामर्श समितिको सिफारिस
- बजेट तथा योजना तर्जुमा समितिको सिफारिस
- नगर सभाद्वारा पारित आगामी आ.व. को नीति तथा कार्यक्रम
- विगत वर्षहरुमा सम्पन्न भएका नगर सभा र नगर कार्यपालिका बैठकहरुबाट भएका निर्णयहरु
- विभिन्न विषयगत समिति, विषयगत शाखा, विषयगत विज्ञहरुबाट प्राप्त सुभावाहरु

आर्थिक वर्ष २०८०/०८१ को बजेटका उद्देश्यहरु

- आम जनाताहरुका जीवनयापनका न्युनतम आधारभुत आवश्यकता परिपूर्ति गर्दै गरिबी, बेरोजगारी न्युनिकरण गर्ने
- यस क्षेत्र भित्रको स्रोत, साधन र अवसरको उच्चतम उपयोग गरि आर्थिक, सामाजिक तथा मानवीय विकास गर्ने
- सामुदायिक सृजनशिलता र उद्यमशिलताको प्रवर्द्धन र विकास गरि जनसहभागितामा आधारित सामुदायिक विकास गर्ने
- समुदायका कला, संस्कृति, भाषा, साहित्य, भेषभुषा को प्रवर्द्धन र संरक्षण गर्ने

- यस क्षेत्रमा विद्यमान जाति, धर्म, प्रथा, परम्परा लिङ्ग तथा संस्कारका नाम हुने विभेद, शोषण, अन्याय अन्त्य गरि मानवतामा आधारित समाज निर्माण गर्ने नीति लिने ।
- नगरलाई आकर्षक, वातावरणमैत्री बनाउनका लागि फोहोरको उचित व्यवस्थापन गर्ने

बजेटका प्राथमिकता क्षेत्र :

- कृषिमा आधुनिकीकरण तथा व्यावसायिकरण
- शिक्षा क्षेत्रमा गुणात्मक सुधार
- गुणस्तरीय सर्वसुलभ स्वास्थ्य सेवा
- पूर्वाधार विकास
- सूचना प्रविधि तथा संचारमा विकास
- मानव संसाधन र सामाजिक विकास
- उद्यम र सहकारिताको विकास
- वन वातावरण तथा पर्यटन प्रवर्द्धन
- विपद् व्यवस्थापन

श्रद्धेय सभाध्यक्षज्यू

अब म आगामी आर्थिक वर्षको बजेटका मुख्य मुख्य क्षेत्रगत कार्यक्रम र विनियोजन प्रस्तुत गर्न अनुमति चाहन्छु ।

क्षेत्रगत बजेट :

(क) आर्थिक विकास :

- आगामी आ.व. लाई कृषि वर्षको रुपमा मनाउँदै कृषिलाई नगरको पहिलो प्राथमिकतामा राखी कृषकहरुलाई उन्नत जातका बीउ वितरण गरी नगरभित्र बाँझो जमिन राख्न नदिने नीति अवलम्बन गरिनेछ । फलफूल, तरकारी तथा मसला खेती प्रवर्द्धन गरिनेछ । एक वडा एक कृषि उत्पादन पकेट क्षेत्रको अवधारणालाई अगाडि बढाई कृषकहरुलाई आत्म निर्भरता तर्फ उन्मुख गराइनेछ । यसका लागि आवश्यक बजेटको व्यवस्था गरेको छु ।
- पशु सेवाका लागि आवश्यक बजेट व्यवस्था गरेको छु ।
- स्थानीय स्तरमा रोजगारि अभिवृद्धि गर्न सरकारी तथा गैर सरकारी निकायहरु संगको साभेदारीमा विभिन्न किसिमका सीपमूलक तथा आयमूलक तालिम कार्यक्रम सञ्चालन गरिने छ । सो लागि बजेट व्यवस्था गरेको छु ।
- सहकारी क्षेत्रको क्षमता अभिवृद्धि गर्दै लगिनेछ । सो लागि बजेट व्यवस्था गरेको छु ।

(ख) सामाजिक विकास

- आर्थिक, सामाजिक, लैंगिक रूपमा पिछडिएका महिला, बालबालिका, दलित, अपांग, ज्येष्ठ नागरिकहरूको लागि बजेटको व्यवस्था गरेको छु ।
- विभिन्न लक्षित वर्गहरूको क्षमता अभिवृद्धिका लागि क्षमता अभिवृद्धि सम्बन्धि कार्यहरू सञ्चालन गरिने छन् ।
- नगरभित्र रहेका मुक्त हलियाहरूको लगत संकलनका लागि आवश्यक बजेटको व्यवस्था गरेको छु ।

(ग) शिक्षा, युवा तथा खेलकुद

- माध्यमिक तहका विद्यालयहरूमा प्राविधिक तथा व्यावसायिक शिक्षा पढ्नलाई प्राथमिकता दिइनेछ । माध्यमिक विद्यालयहरूलाई कक्षा ११/१२ मा विज्ञान संकाय सञ्चालन गरिहेका विद्यालयहरूलाई आवश्यक सहयोग गरिनेछ । शिक्षकको शिक्षण सुधारका लागि पेसागत तालिम सञ्चालन गरिने छ । उत्कृष्ट शिक्षकहरूलाई आ.व. को अन्तमा पुरस्कृत गर्ने कार्यक्रम ल्याइनेछ । शैक्षिक गुणस्तर अभिवृद्धि गर्न शिक्षक संख्या कम भएका विद्यालयमा आवश्यक पर्ने शिक्षक अनुदान प्रदान गर्न रु. ९५ लाख ४० हजार विनियोजन गरेको छु । शिक्षा, युवा तथा खेलकुद क्षेत्रका लागि आवश्यक बजेटको व्यवस्था गरेको छु ।
- नगरमा स्थापना हुन लागेको इन्जिनियरिङ्ग क्याम्पसलाई आवश्यक सहयोग गरी चाडै अध्ययन अध्यापनको वातावरण तयार गर्न पहल गरिनेछ । सो को भौतिक विकासका लागि बजेट व्यवस्था गरेको छु ।
- बालविकास सहयोगी कार्यकर्ता र विद्यालय कर्मचारीहरूलाई नगरपालिकाबाट दिइदै आएको थप पारिश्रमिकलाई निरन्तरता दिइनेछ । सोका लागि रु. १ करोड ६ लाख ५० हजार विनियोजन गरेको छु ।
- दिलपेश्वर मावि दिपायल र सुनादेवी मावि लडागडाको भवन निर्माण हुनेछ । सोका लागि रु १ करोड १५ लाख विनियोजन भएको छ ।
- विभिन्न दिवसको अवसरमा नगर, वडा तथा पालिका स्तरीय खेलकुद कार्यक्रम आयोजनाको व्यवस्था गरिनेछ । खेलाडीको मनोबल उच्च राख्न विभिन्न विधाका उत्कृष्ट खेलाडीहरूलाई पुरस्कृत गरिनेछ । खेल क्षेत्रको विकासका लागि आवश्यक बजेटको व्यवस्था गरेको छु ।

(घ) स्वास्थ्य :

- स्वास्थ्य सम्बन्धि अधिकारलाई सुनिश्चित गर्न गुणस्तरीय स्वास्थ्य सेवाहरू सवै नागरिक समक्ष पुऱ्याउन आवश्यक कार्यक्रमहरू सञ्चालन गरिने छ । नगरमा स्थापित ल्याव प्रयोगशालाहरूलाई थप व्यवस्थित बनाउदै लगिनेछ । आधारभूत स्वास्थ्य सेवा प्रदान गर्नका लागि औषधिको अभाव हुन दिइने छैन । स्वास्थ्य संस्थाहरूमा आवश्यक उपकरण, औजारको

लागि आवश्यक व्यवस्था गरिनेछ । स्वास्थ्यकर्मीहरूको पेसागत विकासका लागि विभिन्न तालिमको आयोजना गरिनेछ । सोका लागि आवश्यक बजेटको व्यवस्था गरेको छु ।

- यस नगरपालिकाको वडा नं २ स्थित खाउलाआममा रहेको जग्गामा नगर अस्पताल स्थापनाका लागि भौतिक संरचना निर्माणको काम अगाडि बढाइने छ । जुन संघ सरकारको विशेष अनुदान मार्फत रु. ९० लाख विनियोजन गरिएको छ ।

(ड) संस्कृति प्रवर्द्धन :

- ऐतिहासिक पुरातात्विक महत्वका क्षेत्रहरूको संरक्षण तथा विकासमा जोड दिइनेछ । नगर क्षेत्रमा रहेका परम्परागत मौलिक सांस्कृतिक सम्पदा तथा संस्कृति लाई संवर्द्धन एवं संरक्षण गर्दै लगिने छ । नगर क्षेत्र भित्र हुने धार्मिक पर्व (जात्रा) हरूको उचित संरक्षण गरिने छ । सिलगढीको पुरानो बजारलाई होमस्टे बजारका रूपमा रूपान्तरण गर्दै सांस्कृतिक शहरको रूपमा विकास गर्न संघ र प्रदेश सरकारसंग आवश्यक पहल गरिनेछ ।
- नगर क्षेत्र भित्रका भुवा नाच, लाखे नाच हुड्केली, गाइजात्रा, डोलजात्रा जस्ता मौलिक परम्परागत रितिरिवाजहरूको उचित संरक्षण र संवर्द्धन गर्न आवश्यक पहल गरिनेछ ।

(च) पूर्वाधार विकास

- संघ, प्रदेश र स्थानीय तीनै तहको सहयोगमा आगामी आ.व. देखि यस नगरमा सुरु हुन लागेको खानेपानी क्षेत्रगत सुशासन परियोजना मार्फत खानेपानी र सरसफाइका क्षेत्रमा व्यवस्थित र दिगो रूपमा कामहरू अगाडि बढाइनेछ । जसबाट यस क्षेत्रको खानेपानी र सरसफाइको समस्या समाधान हुनेछ । नगरपालिका क्षेत्रमा आवश्यक सिचाई एवं अन्य आवश्यक पूर्वाधार विकासका कार्यक्रमहरू ल्याइने छ । साथै समुदायलाई पानी सुरक्षित समुदाय र विद्यालयलाई Green School, Clean School को अवधारणा अनुसार स्वच्छ विद्यालय वातावरण बनाउनका लागि आवश्यक पहल गरिनेछ । सोका लागि आवश्यक बजेटको व्यवस्था गरेको छु ।
- चालु आर्थिक वर्षमा सम्पन्न हुन नसकेका नगर योजनाहरूलाई निरन्तरता दिएको छु । सोका लागि आवश्यक बजेट व्यवस्था गरेको छु ।
- यस नगरपालिकाको वडा नं. २ को रानीपौवा नजिकैको स्थानमा व्यवस्थित बसपार्क निर्माण गर्न जग्गा प्राप्तिको प्रक्रिया सम्पन्न गरी आवश्यक पूर्वाधारका काम अगाडि बढाइनेछ । जग्गा प्राप्तिका लागि रु ५ करोड विनियोजन गरेको छु । बसपार्कको पूर्वाधार निर्माणका लागि नगर विकास कोष संग आवश्यक ऋण लिइ निर्माण कार्य अगाडि बढाइनेछ ।

(छ) वन, वातावरण तथा विपद् व्यवस्थापन :

- नगरलाई आकर्षक बनाउन एवं वातावरण स्वच्छताको लागि वृक्षारोपण कार्यक्रमहरु सञ्चालन गरिने छ । साथै साना उद्यान, नगरको अभियान कार्यक्रम सञ्चालन गरिनेछ । प्राकृतिक प्रकोप तथा विपद् व्यवस्थापनका लागि विपद् व्यवस्थापन सम्बन्धि कार्यक्रमहरु सञ्चालन गरिने छ । मनसुन जन्य विपद्का कारण खतरामा परेका घरहरु पुर्ननिर्माणका लागि अगाडि बढाइएका कामहरुलाई निरन्तरता दिई आगामी आ.व. मा सम्पन्न गर्ने लक्ष्य लिइने छ । सोका लागि आवश्यक बजेट व्यवस्था गरेको छु । भूकम्पमा परी समस्यामा परेका घरहरुको निर्माणका लागि संघ र प्रदेशको सहयोग लिई पुर्ननिर्माणको काम अगाडि बढाइनेछ ।

(ज) सुशासन तथा संस्थागत विकास :

- कर्मचारीहरुको मनोबल उच्च राख्न तथा निजहरुको कार्यको प्रोत्साहन गर्न कार्य सम्पादनका आधारमा पुरस्कृत गरिने छ । जनप्रतिनिधि र कर्मचारीहरुको क्षमता विकासका लागि आवश्यक तालिमहरु संचालन गर्नुका साथै कर्मचारी,जनप्रतिनिधिहरुलाई विकास निर्माण कार्य एवं प्रशासनिक कार्यको अनुभव आदान प्रदान गर्न अवलोकन भ्रमणको व्यवस्था गरिने छ । क्षमता विकास योजना बनाई कार्यान्वयन गरिनेछ । पार्श्व चित्र अद्यावधिक सहित नगरको आवधिक योजना बनाइ कार्यान्वयन गरिनेछ । सोका लागि बजेट व्यवस्था गरेको छु ।
- न्यायिक समिति बाट छिटो, छरितो र सर्वसुलभ न्याय सम्पादन गर्ने कार्यलाई विशेष जोड दिइनेछ । न्यायिक समितिका पदाधिकारी तथा सो कार्यमा संलग्न कर्मचारीको क्षमता विकासका लागि आवश्यक व्यवस्था मिलाइने छ । सो का लागि बजेट व्यवस्था गरेको छु ।
- संघ सरकार र यस नगरपालिकाको संयुक्त लगानीमा निर्माण हुने यस कार्यालयको प्रशासकिय भवन निर्माण गर्न आवश्यक प्रक्रिया पूरा भएकोले निर्माण कार्य यसै आर्थिक वर्ष देखि सुरु गरी दुइ वर्षभित्र सम्पन्न गर्ने गरी काम अगाडि बढाइनेछ । सोका लागि रु १ करोड ५० लाख ८ हजार विनियोजन गरेको छु ।

(झ) सूचना तथा सञ्चार प्रविधि :

- सञ्चार क्षेत्रको विकास तथा प्रवर्द्धन गर्ने नीति लिइनेछ । सबै वडामा सञ्चार प्रविधिको विकासका लागि आवश्यक कदम अगाडि बढाइनेछ । विद्युतीय सुशासन सम्बन्धी क्रियाकलापहरु अगाडी बढाइने छ । सोका लागि बजेट व्यवस्था गरेको छु ।

श्रद्धेय सभाध्यक्षज्यू,

अब म आर्थिक वर्ष २०८०।०८१ को राजश्व परिचालन नीति तथा कार्यक्रम प्रस्तुत गर्ने अनुमति चाहन्छु ।

- स्थानीय तहको वित्तीय अधिकार सम्बन्धी व्यवस्थाको पूर्ण रूपमा पालना गर्दै वित्तीय प्रशासन सुधारका लागि व्यावसायिक, दक्ष र सुदृढ प्रशासनको विकास गर्ने र राजश्व परिचालनको दायरा बढाउन राजश्व सम्बन्धी अध्ययन गरिने छ । करका दायरा फराकिलो गरी न्युनतम करको दरबाट बढी राजश्व संकलन गरिने छ ।
- वडा स्तरबाट राजश्व संकलन कार्यलाई प्रभावकारी बनाइनुका साथै सो सम्बन्धमा कर्मचारी र जनप्रतिधिहरुको क्षमता अभिवृद्धि गरिनेछ ।
- आन्तरिक आयमा अपेक्षाकृत सुधार गरिने छ । राजश्व सुधार योजना बनाइ कार्यान्वयन गरिनेछ,
- नगरको आन्तरिक आयलाई थप सुदृढ गर्न आवश्यक पहल गरिनेछ ।

अब म माथिका क्षेत्रगत नीति तथा कार्यक्रमहरु कार्यान्वयनका लागि बजेट विनियोजन र श्रोत व्यवस्थापनको अनुमान प्रस्तुत गर्न चाहन्छु ।

आगामी आर्थिक वर्षका लागि कुल खर्च रु. ६४ करोड २५ लाख ४३ हजार ९ सय विनियोजन गरेको छु । कुल विनियोजन मध्ये चालु तर्फ रु. ४४ करोड ५९ लाख ३ हजार ९ सय अर्थात् ६९.४० प्रतिशत र पूजीगत तर्फ रु. १९ करोड ६६ लाख ४० हजार अर्थात् ३०.६० प्रतिशत रहेको छ ।

आगामी आर्थिक वर्षका लागि अनुमान गरिएको खर्च व्यहोर्ने स्रोतहरु र रकम निम्नानुसार रहेका छन् ।

आय विवरण:

१. आन्तरिक आय - १ करोड ५२ लाख ६६ हजार ९ सय
२. बैंक मौज्जातः - ३ करोड १६ लाख ६० हजार
३. संघीय वित्तीय समानीकरण - ११ करोड ८२ लाख
- ४ प्रदेश वित्तीय समानीकरण - १ करोड १ लाख ४४ हजार
५. संघीय राजश्व बाँडफाँड - १० करोड ६९ लाख २३ हजार
६. प्रदेश सवारी साधन कर बाँडफाँड - ३७ लाख ७ हजार
७. स्थानीय राजश्व बाँडफाँड - १९ लाख ७ हजार
८. संघीय सशर्त अनुदान - ३० करोड ४७ लाख

९. संघीय विशेष अनुदान - १ करोड ५५ लाख
१०. संघीय समपूरक अनुदान - १ करोड २५ लाख
११. प्रदेश सशर्त अनुदान - ५४ लाख ५० हजार
१२. प्रदेश विशेष अनुदान - ५० लाख
१३. प्रदेश समपूरक अनुदान - १ करोड १५ लाख ८६ हजार

कुल जम्मा आय : ६४ करोड २५ लाख ४३ हजार ९ सय

अब म अनुमानित व्ययको विवरण निम्नानुसार प्रस्तुत गर्दछु ।

चालु खर्च :

सि.नं.	खर्चको शिर्षक	स्रोत	बजेट
१	पदाधिकारी सुविधा लगायत अन्य प्रशासनिक खर्च	आन्तरिक आय	१ करोड १२ लाख
२	वडा प्रशासनिक खर्च	संघीय राजश्व बाँडफाँड	८७ लाख ५० हजार
३	सशर्त अनुदान	संघीय तथा प्रदेश अनुदान	२९ करोड ३१ लाख ५० हजार
४	कर्मचारी तलव भत्ता लगायत कार्यालय सञ्चालन खर्च	राजश्व बाँडफाँड / आन्तरिक आय	९ करोड ५६ लाख १३ हजार ९ सय
५	विषयगत शाखा र अन्य कार्यक्रम	राजश्व बाँडफाँड र समानीकरण, आन्तरिक आय	३ करोड ७१ लाख ९० हजार
जम्मा			४४ करोड ५९ लाख ३ हजार ९ सय

पूजीगत खर्च :

सि.नं.	खर्चको शिर्षक	स्रोत	बजेट
१	नगरपालिकास्तरीय आयोजना / कार्यक्रम	वित्तिय समानीकरण, आन्तरिक आय र राजश्व बाँडफाँड	९ करोड ७९ लाख ६८ हजार
२.	समपूरक कोष (संघ, प्रदेश, सडक बोर्ड र खानेपानी आयोजना)	वित्तिय समानीकरण	३ करोड ७० लाख ८६ हजार
३	सशर्त अनुदान	संघ	१ करोड ७० लाख
४	समपूरक अनुदान	संघ र प्रदेश	२ करोड ४० लाख ८६ हजार
५	विशेष अनुदान	संघ र प्रदेश	२ करोड ५ लाख
जम्मा			१९ करोड ६६ लाख ४० हजार

श्रद्धेय सभाध्यक्षज्यू ।

बजेट तर्जुमा गर्ने सन्दर्भमा हामीले गरेको आग्रहलाई स्वीकार गरी बैठक तथा छलफलमा उपस्थित भई उल्लेखनीय सहयोग गर्नुहुने नगरकार्यपालिका सदस्यज्यूहरु, विभिन्न विषयगत समितिका पदाधिकारीज्यूहरु, विभिन्न क्षेत्रका विज्ञज्यूहरुलाई विशेष धन्यवाद दिन चाहन्छु । साथै यस नगर सभा सम्पन्न गर्न तथा आगामी आ.व.को बजेट तर्जुमा प्रक्रियामा अहोरात्र खटिई सहयोग गर्नु हुने प्रमुख प्रशासकिय अधिकृत लगायत सम्पूर्ण कर्मचारीहरुलाई धन्यवाद दिन चाहन्छु ।

यसैगरी योजना, कार्यक्रम, बजेट तर्जुमा प्रक्रियामा प्रत्यक्ष अप्रत्यक्ष रुपमा संलग्न भई हामीलाई रचनात्मक सुझाव र सल्लाह दिनुहुने सम्पूर्ण आदरणीय व्यक्तित्वहरु प्रति हार्दिक धन्यवाद ज्ञापन गर्न चाहन्छु । प्रस्तुत बजेट कार्यान्वयनमा सम्पूर्ण नगर वासीको सक्रिय सहभागिता रहने अपेक्षा सहित कार्यान्वयनका निम्ति यहाँहरुबाट प्राप्त हुने रचनात्मक सुझावलाई मार्गदर्शनको रुपमा लिएर नगरपालिका अगाडि बढ्ने विश्वास दिलाउँदै यस गरिमामय नगरसभाको सफलताको शुभकामना सहित यो बजेटको सफल कार्यान्वयनमा यहाँहरुको निरन्तर साथ र सहयोगको अपेक्षा गर्दै विदा चाहन्छु ।

धन्यवाद ।

मिति : २०८० साल असार १० गते

कलावती महर साउंद

उपप्रमुख

दिपायल सिलगढी नगरपालिका

सिलगढी, डोटी